

Dispożittiv

(1) Il-paragrafu 1 tal-Artikolu 179, u l-Artikoli 180 u 273 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud, għandhom jiġu interpretati fis-sens li huma ma jipprekludux l-eżistenza ta' terminu perentorju, li jirregola l-eżerċizzju tad-dritt għal tnaqqis, bħal ma huwa inkwistjoni fil-kawża prinċipali, sa fejn dan ma jagħmilx eċċessivament diffiċli jew prattikament impossibbli l-eżerċizzju ta' dan id-dritt. Evalwazzjoni bħal din għandha titwettagħ mill-qorti nazzjonali, li tista', b'mod partikolari, tikkunsidra l-intervent ulterjuri ta' proroga konsegwenti tat-terminu perentorju kif ukoll tat-terminu ta' proċedura ta' registrazzjoni tat-taxxa fuq il-valur miżjud qabel ma titwettagħ f'dan l-istess terminu sabieħ tkun tista' tezerċita l-imsemmi dritt għal tnaqqis.

(2) Il-prinċipju tan-newtralità fiskali jipprekludi sanzjoni li tikkonsisti f'li jiġi rrifjutat id-dritt għal tnaqqis f'każ ta' hłas tard tat-taxxa fuq il-valur miżjud, iżda ma jipprekludix il-hłas ta' interessi moratorji, sugġett li din is-sanzjoni tirrispetta l-prinċipju tal-proporzjonalità, haġa li l-qorti tar-rinviju għandha tivverifika.

(¹) ĠU C 238, 13.08.2011

Sentenza tal-Qorti tal-Ġustizzja (It-Tielet Awla) tat-12 ta' Lulju 2012 (talba għal deċiżjoni preliminari tal-Hoge Raad der Nederlanden — il-Pajjiżi l-Baxxi) — Staatssecretaris van Financiën vs TNT Freight Management (Amsterdam) BV

(Kawża C-291/11) (¹)

(Tariffa Doganali Komuni — Nomenklatura magħquda — Intestaturi tariffarji 3002 u 3502 — Albumina tad-demm ippreparata għal użi terapewtiċi jew profilattiċi — Ipproċessar tal-prodott)

(2012/C 287/25)

Lingwa tal-kawża: l-Olandiż

Qorti tar-rinviju

Hoge Raad der Nederlanden

Partijiet fil-kawża prinċipali

Rikorrenti: Staatssecretaris van Financiën

Konvenuta: TNT Freight Management (Amsterdam) BV

Sugġett

Talba għal deċiżjoni preliminari — Hoge Raad der Nederlanden — Nomenklatura magħquda — Intestaturi tariffarji — Interpretazzjoni — Albumina tad-demm ippreparata għal użi terapewtiċi jew profilattiċi — Kunċett — Albumina tad-demm li ma għandha l-ebda effett terapewtiku iżda li hija indispensabbli u użata esklużivament għall-preparazzjoni ta' prodotti li huma stess għandhom effetti terapewtiċi jew profilattiċi

Dispożittiv

In-nota 1(g) tal-Kapitolu 30 tan-Nomenklatura Magħquda li tinsab fl-Anness I tar-Regolament tal-Kunsill (KEE) Nru 2658/87, tat-23 ta' Lulju 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana, kif emendat bir-Regolament tal-Kummissjoni (KE) Nru 1789/2003, tal-11 ta' Settembru 2003, moqrija flimkien man-nota 1(b) tal-Kapitolu 35 ta' din in-nomenklatura, għandha tiġi interpretata fis-sens li albumina tad-demm li fiha nnifisha ma għandha l-ebda effett terapewtiku jew profilattiku, iżda li giet prodotta għall-preparazzjoni tal-prodotti li għandhom effett profilattiku jew terapewtiku u hija indispensabbli għal din il-preparazzjoni, u li, min-natura tagħha stess, tista' tintuża biss għal dan il-għan, giet ippreparata għal użu terapewtiku jew profilattiku, fis-sens ta' din in-nota.

(¹) ĠU C 252, 27.08.2011

Sentenza tal-Qorti tal-Ġustizzja (Il-Hames Awla) tat-12 ta' Lulju 2012 — Smart Technologies ULC vs L-Uffiċċju għall-Armonizzazzjoni fis-Suq Intern (Trade marks u Disinni)

(Kawża C-311/11 P) (¹)

(Appell — Trade mark Komunitarja — Regolament (KE) Nru 40/94 — Artkolu 7(1)(b) — Trade mark verbali WIR MACHEN DAS BESONDERE EINFACH — Trade mark li tikkonsisti fi slogan ta' reklamar — Karattru distintiv — Rifjut ta' registrazzjoni)

(2012/C 287/26)

Lingwa tal-proċedura: l-Ingliz

Partijiet

Appellanti: Smart Technologies ULC (rappreżentanti: M. Edenborough QC, T. Elias, barrister)

Parti oħra fil-proċedura: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: J. Crespo Carrillo, aġent)

Sugġett

Appell mis-sentenza tal-Qorti Ġenerali (It-Tieni Bord tal-Appell) tat-13 ta' April 2011 Smart Technologies vs UASI (T-523/09) li permezz tagħha l-Qorti Ġenerali ħadet rikors li jitlob l-annullament tad-Deciżjoni R 554/2009-2 tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI), tad-29 ta' Settembru 2009, li tiċhad l-appell mid-deċiżjoni tal-eżaminatur li tirrifjuta r-registrazzjoni tat-trade mark verbali "WIR MACHEN DAS BESONDERE EINFACH", għal prodotti fil-klassi 9

Dispożittiv

(1) L-appell huwa miċhud.

(2) Smart Technologies ULC hija kkundannata għall-ispejjeż.

(¹) ĠU C 269, 10.9.2011